

**ధాన్యం కొనుగోళ్లలో**

**వేగం పెంచాలి**

అక్కన్నపేట, డిసెంబర్ 14: ధాన్యం కొనుగోళ్లలో వేగం పెంచాలని ఆడిషనల్ డీఆర్డీవో రవీందర్ అధికారులకు సూచించారు. గురువారం మండలంలోని జన గామ గ్రామంలోని ఐకేపీ(సెర్వీ) ఆధ్వర్యంలో ఏర్పాటు చేసిన ధాన్యం కొనుగోలు కేంద్రాన్ని ఆయన సందర్శించారు. ఈ సందర్భంగా రవీందర్ మాట్లాడుతూ కొనుగోలు కేంద్రాల్లోని ధ్యానాన్ని వీలైనంత త్వరగా మార్చేటటువంటి తరలింపాలన్నారు. ఆయన వెంట డీపీఎం విద్యా సాగర్, ఏపీఎం శ్రీనివాస్, సీసీలు శివాచరణ్ సింగ్, తిరుపతి, భిక్షుపతి, రాజు, వీవోఎలు అనిత, స్వరూప, రైతులు తదితరులు ఉన్నారు.

**ఆర్థిక సాయం అందజేత**

చేర్యాల, డిసెంబర్ 14 : మండలంలోని మున్సిపాల గ్రామానికి చెందిన ఉత్తం వెంకటేశ్వర్లు ఇటీవల అనారోగ్యంతో మృతి చెందాడు. విషయం తెలుసుకున్న ఎన్ఆర్ఐ వెంకటేశ్వర్లు అమరేందర్రెడ్డి గురువారం మృతుడి కుటుంబ సభ్యులకు రూ.10 వేలు, మున్ను లోకేందర్ కుటుంబ సభ్యులకు రూ.10 వేలు పంపించగా, గ్రామ స్థులు వారి కుటుంబ సభ్యులకు అందజేశారు. కార్యక్రమంలో సర్పంచ్ ఎల్లారెడ్డి, నాయకులు పాల్గొన్నారు.

**ఆర్టీసీ బస్సులు ఆపాలి**

రాయపాల్, డిసెంబర్ 14 : దౌల్తాబాద్ మండలం ముబారాఫూర్ చౌరస్తాలో ఆర్టీసీ బస్సులు ఆపాలని సర్పంచ్ ఈడుగాని యాదగిరి, మాజీ ఎంపీటీసీ సత్య నారాయణ అధికారులను కోరారు. ఈ మేరకు గురువారం గజ్జెల్-ప్రజాఫూర్ ఆర్టీసీ డీఎం కార్యాలయంలో విసతిపత్రం అందజేశారు. ఈ సందర్భంగా వారు మాట్లాడుతూ ముబారాఫూర్ చౌరస్తాలో ఆర్టీసీ బస్సులు ఆపకపోవడంతో గ్రామస్థులు తీవ్ర ఇబ్బందులు పడుతున్నారని ఆవేదన వ్యక్తం చేశారు. ఇప్పటికైనా అధికారులు స్పందించి ముబారాఫూర్ బస్టాండ్ వద్ద బస్సులు ఆపేలా చర్యలు తీసుకోవాలని కోరారు.

**జిల్లా అధ్యక్షుడిగా నరసింహాచారి**

సిద్దిపేట టౌన్, డిసెంబర్ 14 : బీసీ సంక్షేమ సంఘం జిల్లా అధ్యక్షుడిగా అనంతోజు నరసింహాచారి ఎన్నికయ్యాడు. ఈ సందర్భంగా సంఘం జాతీయ ప్రధాన కార్యదర్శి ఐలేశయాదవ్ గురువారం నరసింహాచారికి నియామక పత్రం అందజేశారు. ఈ సందర్భంగా జిల్లా అధ్యక్షుడు మాట్లాడుతూ బీసీ సమస్యల సాధనకు తన వంతు కృషి చేస్తానన్నారు.

**నేడు సర్వసభ్య సమావేశం**

మర్నాటి, డిసెంబర్ 14 : మండల కేంద్రంలోని ఎస్సీ ఫంక్షన్ హాల్లో శుక్రవారం ఉదయం 11 గంటలకు మండల సర్వసభ్య సమావేశం నిర్వహించనున్నట్లు ఎంపీటీసీ పాండుగోడ్, ఎంపీడీవో ప్రవీణ్ కుమార్ గురువారం ప్రకటనలో పేర్కొన్నారు. సమావేశానికి ఎంపీటీసీలు, సర్పంచులు, ఆయా శాఖల అధికారులు సకాలంలో హాజరుకావాలని కోరారు.

**ట్రాన్స్ఫార్మర్ ధ్వంసం.. కాపర్ చోలి**

అక్కన్నపేట, డిసెంబర్ 14 : మండలంలోని తొందూరి వెంకటయ్య వ్యవసాయ బావి వద్దనున్న ట్రాన్స్ఫార్మర్ ధ్వంసం చేసి అందులోని కాపర్ను బుధవారం రాత్రి చోలి చేసినట్లు విద్యుత్ ఏకా హారిక్ రెడ్డి, లైన్మన్ ఎల్లయ్య తెలిపారు. ఇది గమనించిన రైతులు విషయాన్ని విద్యుత్ అధికారులకు గురువారం సమాచారం అందించారు. వారు ఘటనాస్థలానికి వెళ్లి పరిశీలించి, ట్రాన్స్ఫార్మర్ ధ్వంసం చేసి కాపర్ను దొంగిలించినట్లు తెలిపారు. అనంతరం పోలీసులకు ఫిర్యాదు చేశారు.

**రేపు విద్యుత్ సరఫరాకు అంతరాయం**

చేర్యాల, డిసెంబర్ 14 : మండలంలోని మున్సిపాల 93కేవీ సబ్స్టేషన్లో మరమ్మత్తుల కారణంగా చేర్యాల సబ్ డివిజన్ పరిధిలోని చేర్యాల, కొమరవల్లి, మద్దూరు, ధూళిమిట్ట మండలాలలోని గ్రామాల్లో శనివారం త్రిఫేజ్ కరెంట్ సరఫరా నిలిపివేయబడ్డట్లు ఏడీఈ రత్నాచారి గురువారం ఒక ప్రకటనలో పేర్కొన్నారు. నాలుగు మండలాలలోని గ్రామాల్లోని సబ్స్టేషన్ల పరిధిలో ఉదయం 9 నుంచి సాయంత్రం 6 గంటల వరకు సింగిల్ ఫేజ్ కరెంట్ మాత్రమే సరఫరా అవుతుందన్నారు. ఈ విషయాన్ని ప్రజలు గమనించాలని కోరారు.



దుబ్బాక : ఎమ్మెల్యే కొత్త ప్రభాకర్ రెడ్డికి శుభాకాంక్షలు తెలుపుతున్న వెంకటయ్య, బీఆర్ఎస్ నాయకులు

**ఎమ్మెల్యే కొత్త ప్రభాకర్ రెడ్డికి శుభాకాంక్షలు**

మిరుదొడ్డి, డిసెంబర్ 14 : దుబ్బాక ఎమ్మెల్యేగా కొత్త ప్రభాకర్ రెడ్డి గురువారం అసెంబ్లీలో ప్రమాణస్వీకారం చేశారు. ఈ సందర్భంగా బీఆర్ఎస్ నాయకులు హైదరాబాద్ లోని తన క్యాంపు కార్యాలయంలో ఎమ్మెల్యేను కలిసి పుష్పగుచ్ఛం అందజేసి శుభాకాంక్షలు తెలిపారు. ఎమ్మెల్యేను కలిసినవారిలో ఏఎంపీ మాజీ చైర్మన్ వల్లాల సత్య నారాయణ, నంబ బాపురెడ్డి, ఏఎంపీ మాజీ వైస్ చైర్మన్ సల్లూరి మల్లేశం, సీనియర్ నాయకులు కాస కిష్టయ్య, గుండం రాజమహేందర్రెడ్డి తదితరులు ఉన్నారు.

దుబ్బాక.. దుబ్బాక, డిసెంబర్ 14 : దుబ్బాక ఎమ్మెల్యేగా కొత్త ప్రభాకర్ రెడ్డి గురువారం శాసనసభలో ప్రమాణస్వీకారం చేశారు. ఈ సందర్భంగా ఆయనకు నియోజకవర్గ ప్రజాప్రతినిధులు, బీఆర్ఎస్ నాయకులు కలిసి పుష్పగుచ్ఛం అందజేసి శుభాకాంక్షలు తెలిపారు. ఎమ్మెల్యేను కలిసిన వారిలో ఎస్సీ, ఎస్టీ కార్పొరేషన్ చైర్మన్ బక్క వెంకటయ్య, జడ్పీటీసీ రవీందర్రెడ్డి, పిపిఎస్ చైర్మన్ కైలాస్, బీఆర్ఎస్ నాయకులు కిషన్ రెడ్డి, రవి, శ్రీనివాస్, యాదగిరి ఉన్నారు.



దుబ్బాక : ఎమ్మెల్యే కొత్త ప్రభాకర్ రెడ్డిని కలిసి శుభాకాంక్షలు తెలుపుతున్న జడ్పీటీసీ రవీందర్రెడ్డి



మిరుదొడ్డి: ఎమ్మెల్యే కొత్త ప్రభాకర్ రెడ్డికి శుభాకాంక్షలు తెలుపుతున్న బీఆర్ఎస్ నాయకులు

**నిరుపేదలకు కల్యాణలక్ష్మి పథకం వరం**

హుస్సాబాద్ టౌన్, డిసెంబర్ 14 : నిరుపేద కుటుంబానికి కల్యాణలక్ష్మి పథకం వరంలా మారినది మున్సిపల్ చైర్పర్సన్ ఆకుల రజితావెంకన్న అన్నారు. గురువారం హుస్సాబాద్ మున్సిపల్ కార్యాలయంలో పలువురు లబ్ధిదారులకు మంజూరైన కల్యాణలక్ష్మి చెక్కులు అందజేశారు. ఈ సందర్భంగా చైర్పర్సన్ మాట్లాడుతూ నిరుపేద కుటుంబాల్లోని అడవిల్లలకు మాజీ సీఎం కేసీఆర్ మేనమామలా కల్యాణలక్ష్మి పథకం ద్వారా ఆర్థికంగా ఆదుకున్నారని తెలిపారు. కార్యక్రమంలో మున్సిపల్ వైస్ చైర్పర్సన్ అనిత, ఇన్చార్జి మేనేజర్ కృష్ణ, కౌన్సిలర్లు కొంకల నళినీదేవి, బొజ్జ హరీష్, దొడ్డి శ్రీనివాస్, సరోజన, చిత్తూరి పద్మ, వల్లభ రాజు, కో-ఆప్షన్ సభ్యుడు ఎండీ అయ్యాబ్, సీపీఐ మండల కార్యదర్శి గడిపి మల్లేశ్, రెవెన్యూ సీనియర్ అసిస్టెంట్ రాజు, మున్సి



లబ్ధిదారులకు కల్యాణలక్ష్మి చెక్కులు అందజేస్తున్న మున్సిపల్ చైర్పర్సన్ రజితావెంకన్న

పల్ జూనియర్ అసిస్టెంట్ శంకర్, బీఆర్ఎస్ నాయకుడు మిల్లూరి రవీందర్, కాంగ్రెస్ నాయకుడు సది పాల్గొన్నారు.

**సమష్టి కృషితోనే అభివృద్ధి**



మాట్లాడుతున్న ఎంపీపీ అరుణాదేవి

నంగునూరు, డిసెంబర్ 14 : ప్రజాప్రతినిధులు, అధికారుల సమష్టి కృషితోనే గ్రామాల అభివృద్ధి సాధ్యమని ఎంపీపీ జాప అరుణాదేవి అన్నారు. గురువారం మండల

పరిషత్ కార్యాలయంలో ఎంపీపీ అధ్యక్షతన మండల సర్వసభ్య సమావేశం నిర్వహించారు. ఈ సందర్భంగా అధికారులు నివేదికలతోపాటు గ్రామాలవారీగా ప్రజా సమస్యలను వివరించారు. వ్యవసాయ అధికారి గీత మాట్లాడుతూ రైతుబంధు పథకం ద్వారా వాసకాలం 2023 సంవత్సరానికి 16,848 మంది రైతులకు రూ.19.16 కోట్ల వెంటుబడి సాయం అందజేశామన్నారు. ఈ యాసంగికి మరో 519 మంది రైతులు కొత్తగా అర్హత పొందారన్నారు. రైతుబీమా పథకం ద్వారా ఇప్పటివరకు మండలంలో 226 మంది రైతులకు వారి నామినీ ఖాతాలో డబ్బులు జమ చేశామని తెలిపారు. కార్యక్రమంలో జడ్పీటీసీ ఉమ, వైస్ ఎంపీపీ రేణుకావేణుగోపాల్, సర్పంచుల ఫోరం మండల ఉపాధ్యక్షుడు రమేష్, ఎంపీడీవో వేణుగోపాల్, ఎంకావో దేశిరెడ్డి, ఎంపీటీసీలు, సర్పంచులు పాల్గొన్నారు.

**ఎన్నికల్లో ఓడినా ప్రజలతోనే ఉంటా : ఈటల**

వర్గల్, డిసెంబర్ 14 : అసెంబ్లీ బరిలో గజ్జెల్ నుంచి ఓడినా ఎల్లప్పుడూ ప్రజలతోనే ఉంటానని, ప్రజాస్వామ్యంలో గెలుపొటములు సాధారణమని బీజేపీ జాతీయ కార్యదర్శి సభ్యుడు ఈటల రాజేందర్ తెలిపారు. గురువారం జగదే వ్పూర్ మండల కేంద్రంలోని ఎస్సీ ఫంక్షన్ హాల్, వర్గల్ మండలం గౌరారంలోని ఓ ప్రైవేట్ ఫంక్షన్ హాల్లో ములుగు, వర్గల్ మండలాల బీజేపీ

కార్యకర్తల ఆత్మీయ సమ్మేళనంలో ఆయన మాట్లాడారు. ఎన్నికల్లో పార్టీ బలోపేతానికి కృషి చేసిన కార్యకర్తలకు, గజ్జెల్ నియోజకవర్గ ప్రజలకు కృతజ్ఞతలు తెలిపారు. కార్యక్రమంలో జిల్లా నాయకులు సురేశ్ గౌడ్, రాంరెడ్డి, ములుగు, వర్గల్ మండలాల అధ్యక్షులు రమేష్, శ్రీరాంశ్రీ కాంత్, నాయకులు ప్రదీప్ గౌడ్, పాండు, వెంకట్, మధు, మహిపాలయాదవ్ పాల్గొన్నారు.

**హరీశ్రావును కలిసిన బీఆర్ఎస్ నాయకులు**



మాజీ మంత్రి హరీశ్రావును కలిసిన మాజీ ఎమ్మెల్యే రసమయ్య బాలకిషన్, బీఆర్ఎస్ మండల నాయకులు

బెజ్జంకి, డిసెంబర్ 14 : మాజీ మంత్రి హరీశ్రావును మానకొండూర్ మాజీ ఎమ్మెల్యే రసమయ్య బాలకిషన్ ఆధ్వర్యంలో బీఆర్ఎస్ మండల నాయకులు కలిశారు. గురువారం హైదరాబాద్ లోని హరీశ్రావు నివాసంలో ఆయనను మర్యాదపూర్వకంగా కలిశారు. ఈ సందర్భంగా మాజీ మంత్రి మాట్లాడుతూ కార్యకర్తలు ఎవరూ అద్దెక్క పడ్డారని, అందగా ఉంటామని హామీ ఇచ్చారు. హరీశ్రావును కలిసినవారిలో బీఆర్ఎస్ మండలాధ్యక్షుడు మహిపాలరెడ్డి, ప్రజాప్రతినిధులు, నాయకులు ఉన్నారు.

**ఎమ్మెల్యే 'పల్లా'కు శుభాకాంక్షలు**

చేర్యాల, డిసెంబర్ 14 : జనగామ ఎమ్మెల్యేగా పల్ల రాజేశ్వర్రెడ్డి ప్రమాణస్వీకారం చేసిన అనంతరం గురువారం అసెంబ్లీ ఆవరణలో బీఆర్ఎస్ రాష్ట్ర ప్రధాన కార్యదర్శి గద రాజు చదు మర్యాదపూర్వకంగా కలిశారు. ఈ సందర్భంగా ఎమ్మెల్యేను శాలువా కప్పి



పల్లాను కలిసిన చందు శుభాకాంక్షలు తెలిపారు.

**ఇబ్రహీంపూర్ ను సందర్శించిన ట్రైని అధికారులు**



ఇబ్రహీంపూర్లో పార్కును సందర్శించిన ట్రైని అధికారులు

నారాయణరావుపేట, డిసెంబర్ 14 : ఇబ్రహీంపూర్ గ్రామం చాలా బాగుందని, దేశానికే ఆదర్శంగా నిలుస్తుందని మిజోకాం, బీహార్ రాష్ట్రాలకు చెందిన గ్రూప్-1 ట్రైని అధికారులు తెలిపారు. గురువారం మండల పరిధిలోని ఇబ్రహీంపూర్ గ్రామాన్ని హైదరాబాద్ మర్రి చెన్నారెడ్డి మానవ వనరుల అభివృద్ధి సంస్థలో శిక్షణ పొందుతున్న 150 మంది ట్రైని అధికారులు సందర్శించారు. గ్రామంలో పల్లెప్రకృతి వనం, సామూహిక గొర్రెల పెద్దు, ఇంకుడు గుంతలు, హరితవారం మొక్కలు, పార్కు, వైకుంఠధామం, డంపింగ్ యార్డు, గ్రామ పంచాయతీ భవనంతోపాటు పలు అభివృద్ధి కార్యక్రమాలను సందర్శించారు. వారి వెంట కో-ఆర్డినేటర్లు శరత్ కుమార్, సురేశ్ కుమార్, ఎంపీడీవో మురళీధర్ శర్మ, పంచాయతీ కార్యదర్శి హర్షద్, టెక్నికల్ అసిస్టెంట్లు, అధికారులు ఉన్నారు.

**దుర్గామాత ఉత్సవాలు ప్రారంభం**

చేర్యాల, డిసెంబర్ 14 : పట్టణంలో నూతనంగా నిర్మించిన దుర్గామాత ఆలయంలో ఉత్సవాలు గురువారం ప్రారంభమయ్యాయి. ఇందులో భాగంగా మొదటి రోజు పురోహితులు వరుణపూజ, గణపతి పూజ, స్వస్తివాచనము, ఋత్వి గ్వరణం, అంకురారోపణము, అఖండ దీపస్థాపన, మాతృక నవగ్రహ మండపం, వాస్తు, క్షేత్రపాలక, ప్రధాన కలశస్థాపన, అగ్నిప్రతిష్ఠ, మండప దీప తాహవనం పూజలు చేశారు.

**బహిరంగ ప్రకటన**

సమస్త ప్రజలకు తెలియజేయదగిన ఏమనగా సమగ్లీ సంధాని, S/o. కీ||శ్రీ|| సమగ్లీ పూజార్యుల అండ్ ఓ సబ్జెక్ట్ కన్సల్టెంట్, W/o. సమగ్లీ సంధాని, ఇద్దరి సహాయం వార్యుల సోన్, సిద్దిపేట టౌన్ & జిల్లా గాల్ఫ్ సిద్దిపేటలోని ఖాదర్ నగర్ లోకాల్టీ సెట్ నెం. 2216, ఫ్లాట్ నెం. 60, విస్తీర్ణం 206.66 చ.గ.లో గృహనిర్మాణం చేయవలసి అనుకుంటున్న "ICICI BANK, సిద్దిపేట బ్రాంచ్ గారిని సంబంధించారు. లోగ్ కన సమగ్లీ సంధాని, సబ్జెక్ట్ కన్సల్టెంట్ గార్లు ఇల్లి ఫ్లాటును ఆసాని ప్రస్తున్న W/o. చక్రవర్తి రెడ్డి, R/o. ఖాదర్ నగర్, సిద్దిపేట జిల్లా గాంతుల రిజిస్ట్రేషన్ విక్రయ దస్తావేజు నెం. 7519/2022 ద్వారా ఆరంభ చేసినారు. ఇల్లి డాక్యుమెంటు యొక్క ఒరిజినల్ లింకు డాక్యుమెంటు రిజిస్ట్రేషన్ నెట్ డిడ్ నెం. 1207/2010 పోయినదని సమగ్లీ సంధాని, సబ్జెక్ట్ కన్సల్టెంట్ గార్లు తెలిపినారు. కావున ఇల్లి డాక్యుమెంటు గాని రేపా ఫ్లాటుపై గాని ఎవరికైనా అభ్యంతరాలు ఉన్న యెడల ప్రాతపూర్వక భాధాలతో (7) రోజులలో క్రింది చిరునామాలో గల వారికి తెలుపవలెను. లేని యెడల ఎలాంటి అభ్యంతరాలు లేవని భావించి సమగ్లీ సంధాని మంజూరు చేయవలసిగా "ICICI BANK సిద్దిపేట బ్రాంచ్ వారు ప్రోసీదు కాగలవు.

ఇబ్బ: 20/- సాన చంద్రమోహన్, అధ్యక్షుడు TS/138/1995 ఫ్లాట్ నెం. 303, శ్రీ సాయి ఎవెన్యూ, ముత్యంపల్లి, కరీంనగర్, నెట్: 9666077777 / 91414 99999



సమావేశంలో మాట్లాడుతున్న ఈటల రాజేందర్